

ହଜରତ ମୁହମ୍ମଦ ସ.ଅଙ୍କର ମହାନ ତଥା ପଦମର୍ଯ୍ୟାଦାସମ୍ପର୍କ ବଦରୀ ସାହାବାଙ୍କ ଉତମ ଚରିତ୍ରର ବିଶ୍ୱାସ ବର୍ଦ୍ଧକ
ଚର୍ଚ୍ଚା ।

ତଶହୁଦ୍, ତଉଜ ଓ ସୁରଃ ପାଠିହାର ଆବୃତ୍ତି କରିବା ଅନ୍ତେ ହଜୁର ଅନସ୍ୱର ଅ.ବ କହିଲେ ଆଜି ମୁଁ ଯେଉଁ ବଦରୀ
ସାହାବାଙ୍କ ଚର୍ଚ୍ଚା କରିବି ସେମାନଙ୍କ ମଧ୍ୟରେ ପ୍ରଥମ ସାହାବା ହେଲେ ହଜରତ ହିଲାଲ୍ ବିନ୍ ଉମୟା ଓକ୍ଫି । ହଜରତ
ହିଲାଲ୍ ବିନ୍ ଉମୟା ପ୍ରାରମ୍ଭିକ ମୁସଲମାନମାନଙ୍କ ମଧ୍ୟରୁ ଜଣେ ଥିଲେ । ହଜରତ ହିଲାଲ୍ ବିନ୍ ଉମୟାଙ୍କର ସେଭଳି କିଛି
ଅସୁବିଧା ନଥାଇ ମଧ୍ୟ ସେ ତବୁକ୍ ଯୁଦ୍ଧରେ ସାମିଲ ହୋଇପାରି ନଥିଲେ । ତାଙ୍କ ସହିତ ଆଉ ଦୁଇ ଜଣ ସାହାବା କାବ୍ ବିନ୍
ମାଲିକ୍ ଓ ମରାରାଃ ବିନ୍ ରବି ମଧ୍ୟ ଉକ୍ତ ଯୁଦ୍ଧରେ ସାମିଲ ହୋଇ ନଥିଲେ । ସେମାନଙ୍କ ସମ୍ବନ୍ଧରେ ପବିତ୍ର କୁରଆନରେ
ନିମ୍ନ ପଦ୍ଧତି ଅବତୀର୍ଣ୍ଣ ହୋଇଥିଲା ଓଥଲସ୍ ସଲାସତିଲ୍ ଲଜିନା ଖୁଲ୍ଲିୟୁ ହତ୍ତା ଇଜା ଜାକତ୍ ଆଲୈହିମୁଲ୍ ଅରଜୁ
ବିମା ରହୁବତ୍ ଓଜାକତ୍ ଆଲୈହିମ୍ ଅନ୍ଫୁସୁହୁମ୍ ଓଜନ୍ନୁ ଅଲ୍ଲାମଲ୍ଜାଆ ମିନଲ୍ଲାହି ଇଲ୍ଲା ଇଲୈହ୍ । ସୁନ୍ନା ତାବା
ଆଲୈହିମ୍ ଲିୟତୁରୁ ଇନ୍ନଲ୍ଲାହା ହୁଓତ୍ତଫାବୁର୍ ରହିମ୍ ଅର୍ଥାତ୍ ସେହି ତିନି ଜଣଙ୍କ ଉପରେ ମଧ୍ୟ ଯେଉଁମାନେ ପଛରେ
ରହି ଯାଇଥିଲେ, ଏପରିକି ପୃଥିବୀ ପ୍ରଶସ୍ତ ଥାଇ ମଧ୍ୟ ସେମାନଙ୍କ ପାଇଁ ଭାରାକ୍ରାନ୍ତ ହୋଇଥିଲା ଏବଂ ଏହା ସେମାନଙ୍କ
ହୃଦବୋଧ ହୋଇଥିଲା ଯେ ଅଲ୍ଲାଙ୍କ କୋପରୁ ରକ୍ଷା ପାଇବା ସକାଶେ ତାହାଙ୍କ ବିନା ଅନ୍ୟ କୌଣସି ଆଶ୍ରୟ ନାହିଁ ।
ତା'ପରେ ଅଲ୍ଲାଃ ସେମାନଙ୍କ ଅବସ୍ଥା ଲକ୍ଷ୍ୟ କରି ସେମାନଙ୍କ ପ୍ରତି କୃପା କରିଥିଲେ । ଯେପରି କି ସେମାନେ ମଧ୍ୟ ଅନୁତାପ
କରିବେ । ବାସ୍ତବରେ ଅଲ୍ଲାଃ ବାରମ୍ବାର ଅନୁତାପ ଗ୍ରହଣ କରନ୍ତି ଓ ବାରମ୍ବାର କରୁଣା କରନ୍ତି ।

ତବୁକ୍ ଯୁଦ୍ଧ ୯ ହିଜରାରେ ଘଟିଥିଲା । ସହି ବୁଖାରୀରେ ଏହାର ବିସ୍ତାର ବର୍ଣ୍ଣନା ଦରଜ ରହିଛି ଯେଉଁଥିରେ ଉକ୍ତ
ତିନିଜଣ ସହାବାଙ୍କ ପଛରେ ରହିଯିବାର କାରଣ ଉଲ୍ଲେଖ ରହିଛି । ହଜରତ କାବ୍ ବିନ୍ ମାଲିକ୍ଙ୍କ ନାତି ଅବଦୁର୍
ରହେମାନ ନିଜ ପିତା ଅବଦୁଲ୍ଲାଃ ବିନ୍ କାବ୍ଙ୍କ ମାଧ୍ୟମରେ ବର୍ଣ୍ଣନା କରନ୍ତି କି ହଜରତ କାବ୍ ବିନ୍ ମାଲିକ୍ କୁହନ୍ତି ମୁଁ ତବୁକ୍
ଯୁଦ୍ଧ ବ୍ୟତୀତ କୌଣସି ଯୁଦ୍ଧରେ ହଜୁର ସ.ଅଙ୍କ ସାଥରେ ସାମିଲ ହେବାରେ ପଛରେ ରହି ନାହିଁ । ହଜୁର ସ.ଅ କେବଳ
କୁରୈଶଙ୍କ ପଥ ଅବରୋଧ କରିବା ଉଦ୍ଦେଶ୍ୟରେ ମଦିନାରୁ ତବୁକ୍ ଅଭିମୁଖେ ଯାତ୍ରା କରିଥିଲେ କିନ୍ତୁ ଅଲ୍ଲାଃଙ୍କ ବିଧାନ କିଛି
ଭିନ୍ନ ଥିଲା ଯଦ୍ୱାରା ସେମାନେ ଶତ୍ରୁ ସହ ମୁହାଁମୁହିଁ ହୋଇଗଲେ । ସେ କୁହନ୍ତି ମୋର ଅବସ୍ଥା କିଛି ଏଭଳି ଥିଲା କି ମୁଁ ଏହା
ପୂର୍ବରୁ କଦାପି ସେଭଳି ସୁସ୍ଥସବଳ ଓ ସୁଖୀ ନଥିଲି ଯେପରି ତବୁକ୍ ଯୁଦ୍ଧରେ ସାମିଲ ହେବାରୁ ପଛରେ ରହିଯିବା
ସମ୍ଭବ ଥିଲା । ଏହା ପୂର୍ବରୁ କଦାପି ମୋ ନିକଟରେ ଆରୋହଣ କରିବା ପାଇଁ (ଏକାଧିକ) ଓଟ ମଧ୍ୟ ଜମା ନଥିଲେ ।
ହଜୁର ସ.ଅ ପ୍ରଚଣ୍ଡ ଗ୍ରୀଷ୍ମ ତାପରେ ତବୁକ୍ ଅଭିମୁଖେ ବାହାରିଲେ ଏବଂ ଆପଣଙ୍କ ସମ୍ମୁଖରେ ଦୀର୍ଘ ଦୂରତା ଅତିକ୍ରମ
କରିବା, ଅଜଣା ଜନଶୂନ୍ୟ ଅଂଚଳ ତଥା ବିଶାଳ ସଂଖ୍ୟାରେ ଶତ୍ରୁ ରହିଥିଲା । ଏଥିସମ୍ବନ୍ଧରେ ହଜୁର ସ.ଅ ମୁସଲମାନମାନଙ୍କୁ
ଭଲ ରୂପେ ବୁଝାଇଦେଲେ, ଯଦ୍ୱାରା ସେମାନେ ଆକ୍ରମଣ ପାଇଁ ନିଜକୁ ପ୍ରସ୍ତୁତ କରିନେବେ । ହଜୁର ସ.ଅ ଓ ମୁସଲମାନମାନେ
ଯାତ୍ରା ପାଇଁ ପ୍ରସ୍ତୁତି ଆରମ୍ଭ କରିଦେଲେ । ମୁଁ ସକାଳରୁ ଘରୁ ବାହାରି ଯାଏ ଯଦ୍ୱାରା ଯାତ୍ରା ପାଇଁ ପ୍ରସ୍ତୁତି କରିପାରିବି କିନ୍ତୁ
କିଛି ନକରିପାରି ଫେରିଆସେ ଏବଂ ମନେମନେ କୁହେ ମୋ ନିକଟରେ ସାଜସଜ୍ଜା ରହିଛି ତେଣୁ ମୁଁ ପ୍ରସ୍ତୁତି କରିନେବି,
ମୋର ଏହି ଭୋଳାପଣ ମୋତେ ଭାବନା ଜଗତରେ ସାମିତ ରଖୁଦେଲା, ଇତି ମଧ୍ୟରେ ମୁସଲମାନମାନେ ପ୍ରସ୍ତୁତ ହୋଇ
ହଜୁର ସ.ଅଙ୍କ ସାଥରେ ବାହାରିଗଲେ । ତଥାପି ମୁଁ ଯାତ୍ରା ପାଇଁ ନିଜକୁ କାଣିଚାଏ ପ୍ରସ୍ତୁତି କରିପାରିଲି ନାହିଁ । ପୁନଶ୍ଚ ମନସ୍ତ

କଲି କି ଆପଣ ବାହାରିବାର ଦିନେ ଦୁଇଦିନ ମଧ୍ୟରେ ପ୍ରସ୍ତୁତ ହୋଇ ଆପଣଙ୍କ ସହ ମିଳିତ ହୋଇଯିବି । ସେ କୁହନ୍ତି ଏହା ପରେ ମଧ୍ୟ ମୁଁ ବାହାରି ପାରିଲି ନାହିଁ ଏବଂ ମୋର ଅବସ୍ଥା ଅପରିବର୍ତ୍ତୀତ ରହିଗଲା, ଅପର ପାର୍ଶ୍ୱରେ ସୈନ୍ୟଦଳ ବେଶ୍ ଦୂରତା ଅତିକ୍ରମ କରିଗଲେ । ହଜୁର ସ.ଅ ତବୁକ୍ରେ ପହଞ୍ଚିବା ପୂର୍ବରୁ ମୋତେ ମନେକଲେ ନାହିଁ । କିନ୍ତୁ ତବୁକ୍ରେ ସହାବାମାନଙ୍କ ଗହଣରେ ବସିଥିବା ସମୟରେ ପ୍ରଶ୍ନ କଲେ କାର୍ କାହାନ୍ତି ? ବନ୍ଦୁ ସଲ୍ମା ମଧ୍ୟରୁ ଜଣେ ବ୍ୟକ୍ତି କହିଲେ ହଜୁର ତାକୁ ତାହାର ଦୁଇ ଚଦର ଏବଂ ତାହାର ବାମ ଓ ଦକ୍ଷିଣ ପାର୍ଶ୍ୱକୁ ଦେଖିବା ଯୁଦ୍ଧରେ ସାମିଲ ହେବାରୁ ବଞ୍ଚିତ ରଖିଦେଲା । ଏହା ଶୁଣି ହଜରତ ମାଜ୍ ବିନ୍ ଜବଲ୍ କହିଲେ ତାଙ୍କ ସମ୍ବନ୍ଧରେ ଆମର ଅଭିଜ୍ଞତା ସକରାମ୍ଭକ ଅଟେ । କାରଣ ତାଙ୍କ ଅନ୍ତରରେ ନା ଗର୍ବ, ଅହଂଭାବ ରହିଛି ନା କପଟପଣ । ହଜୁର ଏହା ଶୁଣି ନିରବ ରହିଲେ । ହଜରତ କାବ ବିନ୍ ମାଲିକ୍ କୁହନ୍ତି ଯେତେବେଳେ ମୋତେ ଏହି ଖବର ପହଞ୍ଚିଲା କି ହଜୁର ସ.ଅ ପତ୍ୟାବର୍ତ୍ତନ କରୁଛନ୍ତି ସେତେବେଳେ ମୋତେ ଚିନ୍ତା ଘାରିଲା ଏବଂ ମୁଁ ବିଭିନ୍ନ ବାହାନା କରିବା କଥା ଚିନ୍ତାକଲି କି କେଉଁ କାରଣ ଦର୍ଶାଇ ଆପଣଙ୍କ କୋପରୁ ରକ୍ଷା ପାଇବି । କିନ୍ତୁ ଯେତେବେଳେ ହଜୁର ସ.ଅ ମଦିନାରେ ପହଞ୍ଚିଗଲେ ସେତେବେଳେ ମୋ ହୃଦୟରୁ ସମସ୍ତ ମନ୍ଦ ଚିନ୍ତା ଉଦ୍ଭେଦଗଲା ଏବଂ ମୁଁ ଜାଣିନେଲି ଯେ ମୁଁ କଦାପି ମିଥ୍ୟା ବଚନ ମାଧ୍ୟମରେ ଆପଣଙ୍କ କୋପରୁ ବର୍ତ୍ତା ପାରିବି ନାହିଁ । ତେଣୁ ମୁଁ ସତ କଥା କହିବାର ନିଷ୍ପତ୍ତି କରିନେଲି । ଯେତେବେଳେ ଆପଣ ମସଜିଦ୍ରେ ପ୍ରବେଶ କଲେ ସେତେବେଳେ ପଛରେ ରହିଯାଇଥିବା ଲୋକମାନେ ଆପଣଙ୍କ ସମ୍ମୁଖରେ ଉପସ୍ଥିତ ହେଲେ ଏବଂ ନିଜ ପଛରେ ରହିଯିବାର କାରଣ ଦର୍ଶାଇବା ଆରମ୍ଭ କରିଦେଲେ । ହଜୁର ସ.ଅ ତାଙ୍କ ପ୍ରକାଶ୍ୟ ଛଳନା ସ୍ୱୀକାର କରିନେଲେ ଏବଂ ସେମାନଙ୍କ ଠାରୁ ବୈଅତ ନେଇ ସେମାନଙ୍କ ପାଇଁ କ୍ଷମା ଯାଚନା କରି ତାଙ୍କ ମାମଲା ଅଲ୍ଲାଃଙ୍କ (ନିଷ୍ପତ୍ତି) ଉପରେ ଛାଡ଼ିଦେଲେ । ତା’ପରେ ମୁଁ ହଜୁର ସ.ଅଙ୍କ ନିକଟରେ ଉପସ୍ଥିତ ହୋଇ ସଲାମ କଲି, ହଜୁର ସ.ଅ କ୍ରୋଧିତ ବ୍ୟକ୍ତି ପରି ସ୍ଥିତ ହସ ପ୍ରକାଶ କଲେ ଏବଂ କହିଲେ ଆଗକୁ ଆସ ମୁଁ ଆପଣଙ୍କ ସମ୍ମୁଖରେ ଆସି ବସିଲି, ହଜୁର କହିଲେ କେଉଁ କାରଣରୁ ତୁମେ ପଛରେ ରହିଗଲ ? କ’ଣ ତୁମେ ଯାତ୍ରା କରିବା ପାଇଁ ଓଟ ଅବା ଘୋଡ଼ା କିଣି ନଥିଲ । ମୁଁ କହିଲି ଆଜ୍ଞା, ଅଲ୍ଲାଃଙ୍କ ରାଶ ଯଦି ଆପଣଙ୍କ ବ୍ୟତୀତ ମୁଁ ଅନ୍ୟ କାହା ସମ୍ମୁଖରେ ବସିଥାନ୍ତି ତେବେ କୌଣସି ବାହାନା କରି ତାହାର କ୍ରୋଧରୁ ବର୍ତ୍ତା ଯିବାର ଦକ୍ଷତା ରଖୁଅଛି । କିନ୍ତୁ ଯଦି ଆଜି ମୁଁ ମିଛ କହି ଆପଣଙ୍କୁ ରାଜି କରିନିଏ ତେବେ ଅଲ୍ଲାଃତାଲା ଖୁବ୍ ଶିଘ୍ର ମୋ ଉପରେ ଆପଣଙ୍କୁ ଅତିଷ୍ଠ ହେବାର ବ୍ୟବସ୍ଥା କରିଦେବେ । ଯଦି ମୁଁ ବର୍ତ୍ତମାନ ସତ କହି ଆପଣଙ୍କ କ୍ରୋଧର ଶିକାର ହୁଏ ତେବେ ମୁଁ ଏତତ ଦ୍ୱାରା ଅଲ୍ଲାଃଙ୍କ କ୍ଷମା ଲାଭିବା ଆଶା ବାନ୍ଧିଛି । ତା’ପରେ ସେ କହି ଅଲ୍ଲାଃଙ୍କ ରାଶ ଯୁଦ୍ଧରେ ସାମିଲ ନହେବାର ମୋ ନିକଟରେ କୌଣସି କାରଣ ନଥିଲା, ଅଲ୍ଲାଃଙ୍କ ରାଶ ସେତେବେଳେ ମୁଁ ବେଶ୍ ସୁସ୍ଥସବଳ ଓ ସ୍ୱଚ୍ଛଳ ଅବସ୍ଥାରେ ଥିଲି । ଏହା ଶୁଣି ହଜୁର ସ.ଅ କହିଲେ ତୁମେ ସତ କହିଛ, ତା’ପରେ କହିଲେ ଉଠ ଏବଂ ଚାଲିଯାଅ ଯେପର୍ଯ୍ୟନ୍ତ କି ଅଲ୍ଲାଃ ତୁମ ସମ୍ବନ୍ଧରେ କୌଣସି ନିଷ୍ପତ୍ତି କରିଦେଇ ନାହାନ୍ତି । ମୁଁ ଉଠି ଚାଲି ଆସିଲି ଏବଂ ମୋ ପଛରେ ବନ୍ଦୁ ସଲ୍ମାର କିଛି ଲୋକ ଚାଲିଆସିଲେ । ସେମାନେ ମୋତେ କହିଲେ ତୁମେ ହଜୁର ସ.ଅଙ୍କ ନିକଟରେ କିଛି ବାହାନା କରିପାରିଲ ନାହିଁ, ହଜୁର ସ.ଅଙ୍କ କ୍ଷମା ଯାଚନା କରିବା ତୁମ ଦୋଷ କ୍ଷମା ପାଇଁ ଯଥେଷ୍ଟ ଥିଲା । ମୁଁ ତାଙ୍କୁ ପଚାରିଲି କ’ଣ ମୋ ପରି ଆଉ କେହି ଅଛନ୍ତି ଯେ ହଜୁର ସ.ଅଙ୍କ ନିକଟରେ ଏପରି ସ୍ୱୀକାରୋକ୍ତି କରିଛନ୍ତି । ସେମାନେ କହିଲେ ହଁ ଆଉ ଦୁଇ ଜଣ ଅଛନ୍ତି ତାଙ୍କୁ ମଧ୍ୟ ହଜୁର ସେହି ଉତ୍ତର ଦେଲେ ଯାହାକି ତୁମକୁ କହିଲେ । ମୁଁ କହିଲି ସେମାନେ କିଏ, ସେମାନେ କହିଲେ ଜଣେ ମରାବାଃ ବିନ୍ ରବି ଉମରୋ ଏବଂ ଅନ୍ୟ ଜଣେ ହିଲାଲ ବିନ୍ ଉମୟା ଝୁକ୍ଫି । ହଜରତ କାବ୍ କୁହନ୍ତି ସେମାନେ ଏପରି ଦୁଇ ଜଣ ପୁଣ୍ୟବତ୍ତଙ୍କ କଥା କହିଲେ ଯେ ବଦର ଯୁଦ୍ଧରେ ସାମିଲ ଥିଲେ ଏବଂ ସେମାନେ ମୋ ପାଇଁ ନମୁନା ଥିଲେ । ଅତଃ ମୁଁ ସେମାନଙ୍କ ନିକଟକୁ ଚାଲିଗଲି ଏବଂ ହଜୁର ସ.ଅ ମୁସଲମାନମାନଙ୍କୁ ଆମ ସହ କଥାବାର୍ତ୍ତା ହେବାକୁ ମନା କରିଦେଲେ ।

ଲୋକମାନେ ଆମକୁ ଦେଖିଲା ମାତ୍ରେ ଏପରି କରେଇ ବାହାରି ଯାଉଥିଲେ ଯେପରି ଆମେ କୌଣସି ଅଜଣା ଅତିଥି ଲୋକ । ଏକଦା ମୁଁ ମଦିନାର ବଜାର ଆଡ଼କୁ ବାହାରିଲି ତ କ’ଣ ଦେଖିଲି କି ସିରିୟାର ନବ୍ତା (ଗୋଷ୍ଠୀ)ର ଜଣେ ନବ୍ତା (ଲୋକଙ୍କୁ) ପ୍ରଶ୍ନ କରୁଥିଲା କାବ୍ ବିନ୍ ମାଲିକ୍ ଘର କେଉଁଠି । ଲୋକମାନେ ମୋ ଆଡ଼କୁ ଈଶାରା କରିବାରୁ ସେ ମୋ ନିକଟକୁ ଆସିଲା ଏବଂ ଗସାନ୍ ରାଜାଙ୍କ ଏକ ପତ୍ର ମୋତେ ପ୍ରଦାନ କଲା ଯେଉଁଥିରେ ଲେଖାଥିଲା କି ମୋତେ ଖବର ମିଳିଛି କି ତୁମ ସାଥୀ ତୁମ ସହ କଠୋର ଆଚରଣ କରି ତୁମକୁ ଏକଘରକିଆ କରିଦେଇଛନ୍ତି । ତୁମକୁ ତ ଅଲ୍ଲୁଃ ଏଭଳି ଘରେ ଜନ୍ମ ଦେଇ ନାହାନ୍ତି ଯେ ତୁମେ ନିନ୍ଦା ଓ ଅତ୍ୟାଚାର ସହ୍ୟ କରିବା, ଆଦରି ନେବ । ତୁମେ ଆମ ସହ ସାକ୍ଷାତ କର, ଆମେ ତୁମର ସାହାଯ୍ୟ କରିବୁ । ସେ କୁହନ୍ତି ଉକ୍ତ ପତ୍ର ପାଠ କରିବା ଅନ୍ତେ ମୁଁ ମନରେ କହିଲି ଏହା ମୋର ପରୀକ୍ଷାର ସମୟ । ଅତଏବ ମୁଁ ସେହି ପତ୍ରକୁ ନେଇ ତୁଲ୍ଲୀ ନିକଟକୁ ଗଲି ଏବଂ ପତ୍ରଟିକୁ ତାହା ଭିତରକୁ ନିକ୍ଷେପ କରିଦେଲି । ଯେତେବେଳେ ୫୦ରାତି ମଧ୍ୟରୁ ୪୦ରାତି ଅତିବାହିତ ହୋଇଗଲା ସେତେବେଳେ ହଜୁର ସ.ଅଙ୍କ ନିକଟରୁ ମୋତେ ସନ୍ଦେଶ ମିଳିଲା କି ତୁମେ ନିଜ ପତ୍ନୀଙ୍କ ଠାରୁ ଅଲଗା ରୁହ । ମୁଁ ପଚାରିଲି କ’ଣ ମୁଁ ତାଙ୍କୁ ତଲାକ୍ ଦେବି । ଉକ୍ତ ବ୍ୟକ୍ତି ଜଣକ ଉତ୍ତର ଦେଲେ ତୁମେ କେବଳ ତାଙ୍କ ଠାରୁ ଦୂରେଇ ରୁହ, ତାଙ୍କ ନିକଟକୁ ଯାଅ ନାହିଁ । ହଜୁର ଅନ୍ୟ ଦୁଇ ଜଣଙ୍କୁ ମଧ୍ୟ ସେହି ସନ୍ଦେଶ ପଠାଇଥିଲେ । ସେ କୁହନ୍ତି ତା’ପରେ ମୁଁ ଦଶ ରାତି ଅପେକ୍ଷା କରିବା ପରେ ୫୦ତମ ଦିନର ନମାଜ ଫଜର୍ ପରେ ମୁଁ ନିଜ ଘର ଛାତରେ ବସିଥିଲି କି ଜଣେ ଘୋଷଣାକାରୀର ଶ୍ଵର ଶୁଣିବାକୁ ପାଇଲି ଯେ ସଲା ପାହାଡ଼ ଉପରେ ଚଢ଼ି ଉକ୍ତ ଶ୍ଵରରେ ଚିତ୍କାର କରୁଥିଲା ହେ କାବ୍ ବିନ୍ ମାଲିକ୍ ତୁମ ପାଇଁ ସୁସମାଚାର ଏହା ଶୁଣିବା ମାତ୍ର ମୁଁ ଶିଉଦାରେ ଚାଲିଗଲି ଏବଂ ଜାଣିନେଲି ଯେ ମୋ ଉପରୁ କଟକଣା ଉଠେଇ ଦେଇଗଲା । ହଜୁର ସ.ଅ ନମାଜ ପାଠ କରିବା ଅନ୍ତେ ଘୋଷଣା କଲେ ଅଲ୍ଲୁଃତାଲା ଅନୁଗ୍ରହ ପୂର୍ବକ ଆମ ଦୋଷ କ୍ଷମା ଦେଇଛନ୍ତି । ଏହା ଶୁଣିବା ମାତ୍ରେ ଲୋକମାନେ ମୋ ନିକଟକୁ ଶୁଭେଚ୍ଛା ଜଣାଇବା ପାଇଁ ଆସିଲେ । କିନ୍ତୁ ମୁଁ ହଜୁର ସ.ଅଙ୍କ ନିକଟକୁ ବାହାରିଲି, ଲୋକମାନେ ସୁଅ ଛୁଟିଲା ପରି ମୋ ନିକଟକୁ କ୍ଷମା ସ୍ଵୀକାର ହେବାର ଶୁଭେଚ୍ଛା ଜଣାଇବାକୁ ଆସି କହୁଥାନ୍ତି, ତୁମର ସୌଭାଗ୍ୟ କି ଅଲ୍ଲୁଃତାଲା ଦୟା ପୂର୍ବକ ତୁମ ତୌବା ସ୍ଵୀକାର କଲେ । ହଜରତ କାବ୍ କୁହନ୍ତି ଶେଷରେ ମୁଁ ମସଜିଦ୍ରେ ପହଂଚି ଦେଖିଲି ହଜୁର ସ.ଅ ବସିଛନ୍ତି ଏବଂ ଚତୁର୍ପାର୍ଶ୍ଵରେ ସାହାବା ଘେରିବସିଛନ୍ତି । ହଜରତ ତଲାହା ବିନ୍ ଅବିଦୁଲ୍ଲୁଃ ମୋତେ ଦେଖି ମୋ ନିକଟକୁ ଦୌଡ଼ି ଆସିଲେ ଏବଂ ମୋତେ ଆଲିଙ୍ଗନ କରି ଶୁଭେଚ୍ଛା ଜଣାଇଲେ । ଯେତେବେଳେ ମୁଁ ହଜୁର ସ.ଅଙ୍କୁ ଅସ୍ପର୍ଶକ୍ରିୟା ଅଲୈକୁମ୍ ଜଣାଇଲି ସେତେବେଳେ ଆପଣଙ୍କ ଚେହେରା ଆନନ୍ଦରେ ଝଟକୁ ଥିଲା ଆପଣ କହିଲେ ତୁମ ଖୁସିର ଦିନ ଫେରି ଆସିବା ତୁମ ପାଇଁ ମଙ୍ଗଳମୟ ହେଉ । ସେହି ଦିନ ଠାରୁ ଯେତେବେଳେ ତୁମ ମାତା ତୁମକୁ ଜନ୍ମ ଦେଇଥିଲେ । ମୁଁ ପ୍ରଶ୍ନ କଲି ହେ ଅଲ୍ଲୁଃଙ୍କ ରସୁଲ କ’ଣ ଏହି ଖୁସି ଖବର ଆପଣଙ୍କ ତରଫରୁ ନା ଅଲ୍ଲୁଃଙ୍କ ତରଫରୁ ? ହଜୁର ସ.ଅ ଉତ୍ତର ଦେଲେ ଅଲ୍ଲୁଃଙ୍କ ତରଫରୁ । ହଜୁର ସ.ଅ ଆନନ୍ଦିତ ହେଲେ ଆପଣଙ୍କ ମୁଖମଣ୍ଡଳ ଚନ୍ଦ୍ର ମା’ ପରି ଉଜ୍ଜ୍ଵଳ ହୋଇ ଉଠେ । ଏପରି ଆମେ ଆପଣଙ୍କ ଖୁସିର ଅନୁମାନ ଲଗାଇ ନେଇଥାଉ । ସେଥିଅନ୍ତେ ମୁଁ ହଜୁର ସ.ଅଙ୍କ ନିକଟରେ ବସିଗଲି ଏବଂ କହିଲି ହେ ଅଲ୍ଲୁଃଙ୍କ ରସୁଲ ! ଅଲ୍ଲୁଃ ମୋ କ୍ଷମା ସ୍ଵୀକାର କରିବା ପ୍ରତିବଦଳରେ ମୁଁ ନିଜର ସମସ୍ତ ସମ୍ପତ୍ତିକୁ ଅଲ୍ଲୁଃ ଓ ରସୁଲଙ୍କ ମାର୍ଗରେ ସଦକା ସ୍ଵରୂପ ଅର୍ପଣ କରୁଅଛି । ହଜୁର ସ.ଅ କହିଲେ ସେଥିରୁ ନିଜ ପାଇଁ ମଧ୍ୟ କିଛି ରଖ ଜାହା ତୁମ ପକ୍ଷେ ଫଳପ୍ରଦ ସାବ୍ୟସ୍ତ ହେବ । ଏଥିରେ ମୁଁ କହିଲି ତେବେ ଖୈବର୍ରେ ଥିବା ମୋ ସମ୍ପତ୍ତି ନିଜ ପାଇଁ ରଖି ନେଉଛି । ତା’ପରେ ମୁଁ କହିଲି ହେ ଅଲ୍ଲୁଃଙ୍କ ରସୁଲ ! ଅଲ୍ଲୁଃ ମୋର ସତ୍ୟନିଷ୍ଠତା ପାଇଁ ମୋତେ ମୁକ୍ତି ପ୍ରଦାନ କଲେ, ତେଣୁ ମୋର ଅନୁତାପ ସ୍ଵୀକାର ସ୍ଵରୂପ ଏହା ହେବ କି ମୁଁ ନିଜର ଅନ୍ତିମ ସମୟ ପର୍ଯ୍ୟନ୍ତ ସର୍ବଦା ସତ କହିବି ।

ତବୁକ୍ ଯୁଦ୍ଧ ଘଟିବାର ମୂଖ୍ୟ କାରଣ ସିରିୟାର ନବ୍ତା ଗୋଷ୍ଠୀ ତୈଳ କାରବାର କରିବାକୁ ମଦିନା ଆସୁଥିଲେ । ସେମାନଙ୍କ ମାଧ୍ୟମରେ ହଜୁର ସ.ଅଙ୍କୁ ଖବର ମିଳିଲା କି କୈଶର ରୋମ୍ ଏକ ସୈନ୍ୟଦଳ ସିରିୟାରେ ଏକତ୍ରିତ

ହୋଇଅଛି । ଯେତେବେଳେ ହଜୁର ସ.ଅ ଏଥିସମ୍ବନ୍ଧରେ ଖବର ମିଳିଲା ସେତେବେଳେ ମୁସଲମାନମାନେ ତାହାର ପ୍ରତିରୋଧ କରିବାକୁ ସକ୍ଷମ ନଥିଲେ । ତଥାପି ହଜୁର ସ.ଅ ମୁସଲମାନମାନଙ୍କୁ ଯାତ୍ରା କରିବାର ନିର୍ଦ୍ଦେଶ ଦେଲେ ଏବଂ ଉକ୍ତ ସ୍ଥାନକୁ ଯାତ୍ରା କରିବା ସମ୍ବନ୍ଧରେ ସମସ୍ତ ସୁଚନା ପ୍ରଦାନ କଲେ ଯଦ୍ୱାରା ସେମାନେ ପୂର୍ଣ୍ଣ ରୂପେ ନିଜକୁ ପ୍ରସ୍ତୁତ କରିନେବେ ।

ସାହାବାମାନେ ବଢ଼ିଚଢ଼ି ବଳିଦାନ କଲେ ଏବଂ ନିଜ ଘର ଆସବାବପତ୍ର ଆଣି ହଜୁର ସ.ଅ ଚରଣେ ରଖିଦେଲେ ଯଦ୍ୱାରା ଏହି ଯୁଦ୍ଧରେ ସାମିଲ ହୋଇପାରିବେ । କେତେକ ଲୋକ ତ ଖାଲି ପାଦରେ ଯୁଦ୍ଧ କ୍ଷେତ୍ରକୁ ବାହରି ପଡ଼ିଲେ । ହଜରତ ଉମର ର.ଅ ନିଜ ଘରର ଅଧା ଆସବାବ ନେଇ ଆସିଲେ, ଯେତେବେଳେ ହଜରତ ଅବୁବକର ର.ଅ ନିଜ ଘରର ସମସ୍ତ ସାମଗ୍ରୀ ଧରି ଆସି ହଜୁର ସ.ଅଙ୍କ ଚରଣେ ରଖିଦେଲେ ।

ହଜରତ ଅବୁବକର ତବୁକ୍ ଯୁଦ୍ଧ ପାଇଁ ଯେଉଁ ଅର୍ଥ ଦାନ କରିଥିଲେ ତାହାର ମୂଲ୍ୟ ୪୦୦୦ ଦିରହମ୍ ଥିଲା । ଏହି ଅବସରରେ ହଜରତ ଉସମାନ ର.ଅ ମଧ୍ୟ ଓଟ, ଘୋଡ଼ା ଓ ଅର୍ଥ ଆଦି ଦାନ କରିଥିଲେ । ଏଥିରେ ହଜୁର ସ.ଅ ମଂଚ ଉପରେ ଚଢ଼ି କହିଲେ ହଜରତ ଉସମାନ ର.ଅଙ୍କର ଏହି ଅମଳ ଅନ୍ତେ ତାଙ୍କର ଅନ୍ୟ କୌଣସି ଅମଳକୁ ନେଇ ହିସାବ ନିକାସ ହେବ ନାହିଁ ।

ହଜୁର ଅନସ୍ୱର ଅ.ବ କହିଲେ- ହଜରତ ଅବୁ ଅକିଲ ଜଣେ ସାହାବା ଥିଲେ । ସେତେବେଳେ ଦେବା ପାଇଁ ତାଙ୍କ ନିକଟରେ କିଛି ନଥିଲା ତେଣୁ ସେ ଜଣଙ୍କ ଜମିରେ ଫସଲକୁ ଜଳ ଯୋଗାଣ କରିବା କାର୍ଯ୍ୟ ମଜୁରୀରେ ନେଲେ ଏବଂ ରାତି ସାରା ରସି ଦ୍ୱାରା କୁଅରୁ ପାଣି କାଢି ଜମିକୁ ଜଳ ସେଚନ କଲେ । ପ୍ରତିବଦଳରେ ତାଙ୍କୁ ଦୁଇ ସା ଅର୍ଥାତ ୪/୫ କି.ଗ୍ରା ଖଜୁରୁ ମିଳିଲା । ସେଥିରୁ ଅଧା ନିଜ ସ୍ତ୍ରୀପିଲାଙ୍କ ପାଇଁ ରଖି ବାକି ଅଲ୍ଲାଙ୍କ ମାର୍ଗରେ ପୈଠ କରିବା ପାଇଁ ହଜୁର ସ.ଅଙ୍କ ନିକଟରେ ଉପସ୍ଥିତ ହେଲେ ।

ହଜରତ ଅବୁଦୁର୍ ରହେମାନ ବିନ୍ ଅଓଫ୍ ଏହି ଅବସରରେ ନିଜର ଅଧା ଧନ ଦାନ କରିଦେଲେ ଯାହା ମୋଟ ୪୪୦୦ ଦିରହମ୍ ଥିଲା । ହଜରତ ଆସିମ୍ ବିନ୍ ଅଦି ୧୦୦୦ ସକ୍ ଖଜୁରୁ ପୈଠ କଲେ, ଯଦ୍ୱାରା କପଟବିଶ୍ୱାସୀମାନେ ଏହି ଅଭିଯୋଗ କଲେ କି ଏହା ଲୋକଦେଖାଣିଆ କାର୍ଯ୍ୟ ଅଟେ । ଯଦ୍ୱାରା ଅଲ୍ଲାତାଲା ଏହି ପଦକ୍ତି ଅବତୀର୍ଣ୍ଣ କଲେ- ଅଲ୍ଲଜିନା ଯଲ୍ମିଜୁନଲ୍ ମୁତଓଓି ଝୁଇନ୍ ମିନଲ୍ ମୁମିନିନା ଫିସ୍ ସଦକାତି ଝୁଲ୍ଲଜିନା ଲାୟଜିଦୁନା ଇଲ୍ଲା ଜୁହ୍ଦହୁମ୍ ଫୟସ୍ ଖରୁନା ମିନ୍ହୁମ୍ ସଖ୍ ରଲ୍ଲାହୁ ମିନ୍ହୁମ୍ ଝୁଲ୍ଲହୁମ୍ ଅଜାବୁନ୍ ଅଲିମ୍ ଅର୍ଥାତ ବିଶ୍ୱାସକାରୀମାନଙ୍କ ମଧ୍ୟରୁ ଯେଉଁମାନେ ମୁକ୍ତ ହସ୍ତରେ ଦାନ କରନ୍ତି ସେମାନଙ୍କୁ କପଟବିଶ୍ୱାସୀମାନେ ବିଦ୍ରୁପ କରନ୍ତି ଏବଂ ଯେଉଁମାନଙ୍କର ନିଜ ଉପାର୍ଜିତ ଧନ ବ୍ୟତୀତ ଅନ୍ୟ କିଛି ସାମର୍ଥ୍ୟ ନଥାଏ ସେମାନଙ୍କୁ ମଧ୍ୟ । ସୁତରାଂ ଏହି ତ୍ୟାଗ ସତ୍ତ୍ୱେ କପଟବିଶ୍ୱାସୀମାନେ ସେମାନଙ୍କୁ ପରିହାସ କରନ୍ତି । ଅଲ୍ଲା ସେମାନଙ୍କ ପରିହାସ ପାଇଁ ସେମାନଙ୍କୁ ଦଣ୍ଡିତ କରିବେ ଏବଂ ସେମାନଙ୍କ ପାଇଁ ଯନ୍ତ୍ରଣାଦାୟକ ଶାସ୍ତି ରହିଅଛି ।

ହଜୁର ଅନସ୍ୱର ଅ.ବ କହିଲେ- ହଜରତ ହିଲାଲ ବିନ୍ ଉମୟାଙ୍କର ଆଉ କିଛି ଚର୍ଚ୍ଚା ବାକି ଅଛି ଯାହାକି ଇନ୍ନଶା ଅଲ୍ଲାଃ ମୁଁ ଆସନ୍ତାରେ ଆଲୋଚନା କରିବି ।

ବର୍ତ୍ତମାନ ମୁଁ ଝୁକ୍ ଫେ ନୌ ବିଭାଗ ସମ୍ବନ୍ଧରେ ଏକ ଘୋଷଣା କରିବି ଯେ କି Waqfenauintl.org ନାମରେ ଏକ ଝେବସାଇଟ୍ ପ୍ରସ୍ତୁତ କରିଛନ୍ତି, ଯାହାର ଆଜି ମୁଁ ଉଦଘାଟନ କରିବି । ଇନ୍ନଶା ଅଲ୍ଲାଃ ଏହି ଝେବସାଇଟ୍ ମାଧ୍ୟମରେ ଝୁକ୍ ଫେ ନୌ ବାଲକ ବାଲିକାମାନଙ୍କ ଅଭିଭାବକମାନେ ଏଥିରୁ ଉପକୃତ ହୋଇପାରିବେ ।



Khulasa Khutba Juma Huzoor Anwar a.b.a

6th December 2019